



www.oljan.fo

Jan Müller

31 - 10 - 2012

Oljan lyfti FAROEXPO upp á altjóða støði

Sum nakað heilt nýtt setti stóra vinnustevnan FAROEXPO í Runavík hesaferð fokus á olju- og frálavavinnuna heima sum burturi. Hetta hendi bæði undir sokallaða partenariatinum, har umleið 35 fyrirkur luttóku við hvør sínum bási og á sjálvari almennu ráðstevnuni. Millum luttakandi fyrirkurnar vóru hesaferð eisini fleiri, sum eru veitarar til olju- og frálavavinnuna. Ein vinna, sum er í støðugari menning. Heitið á ráðstevnuni var Føroyar í oljuvinnuni. Fyrilestrarhaldararnir komu úr Noregi, Skotlandi, Írlandi og Føroyum. Tað eydnaðist haraftrat víðskygdu fyrirkarunum at fáa oljumálaráðharran og ein av stjórunum í føroysku oljufeløgnum við í kjakið á ráðstevnuni. Fleiri týðandi og viðkomandi spurningar innan oljuvinnuna vórðu umrøddir, og sum avgjørt kunnu vera grundarlag undir einum enn breiðari almennum orðaskifti um føroysku oljuvinnuna. Í undanumrøðuni av ráðstevnuni sannaðu fyrirkararnir, at olju- og frálavavinnan fær støðugt størri týðning fyri Føroyar, og við útlitunum fyri eini móguligari føroyskari oljuvinnu í kjalarvørrinum á verandi og komandi boringum á landgrunninum, er gjørt av at halga allan ráðstevnupartin hesaferð til nýggju vinnurnar. Nú sóknast verður eftir einum orðaskifti í Føroyum, hvussu vit handfara eina komandi oljuvinnu, kann við røttum sigast, at henda ráðstevnan má metast sum eitt av startskotunum til slíka fyrirkarung. Evnini á ráðstevnuni vóru - Hvat kunnu Føroyar læra av royndum úr øðrum londum? Oljuvinna og samfelagsbroytingar? Decommissioning - niðurtøka av oljupallum Føroyingar í oljuvinnuni. Fýra roynd fólk í vinnuni góvu teimum umleið 220 áhoyrarunum nógv nýggja vitan og reistu eisini áhugaverdar og viðkomandi spurningar. Oljan.fo fer at viðgera fleiri av spurningunum í vetur. Tað var Eysturoyar Vinnulívssfelag, sum við íblástri og góðum samstarvi við FOÍB, Føroya Oljuídnaðarbólki, tók sær av oljupartinum av Vinnustevnuni.

MYNDAFRÁSØGN - Aðrastaðni á síðuni er myndafrásøgn frá Faroexpo í Runavík í farnu viku. Mynd - Tvey kend andlit í Eysturoynni, borgarstjórin í Runavík, Magnus Rasmussen og framfýsni og dugnaligi vinnulívsmáðurin Olaf Olsen, her stæddir á FAROEXPO. Myndatøka oljan.fo/Jan Müller